

KRYNICA


— Bielaruskaja Sialanskaja Hazeta —

REDAKCYJA i ADMINISTRACYJA:

Zawalnaja wulica 7 ad 9—6.

KRYNICA KAŠTUJE:

na hod 1000 mk. na paŭhoda 500 mk. na 3 miesiacy
250 mk. asobny numer 20 mk.



Č vyhawarawajecca jak polskaje cz i rasiejskaje ч, a Š — jak sz i ш

Ab Sojmie u Wilni.

Dola našaj rodnej ziamlicy, jak wiedama našym sialanskim čytačom, jašče nia wyrašana. Niekalki niadziel tamu Liha Narodaŭ Wilenščynu razam z Kowienščynaj, tak jak jano i pawinna być, pryznała niezaležnaj Džiaržawaj sa stalicaj Wilniaj, dzieb ad-na narodnaść nie panawałab nad druhoj, ale dzieb jany ūsie byli zusim roŭnapraŭnyja. Kab arhanizawać takuju tutejšuju dżiaržawu, taja-ž Liha była nat' pastanawiušy, kab hen. Želihoŭski wywiaŭ adhetul swaje wojska, bo ū im jość duža šmat žaŭnieraŭ nia tutejšych, ale pryšoŭsych z hłybini Polšcy.


Da ūsiaho hetaha, jak wiedama nie dajšto. Ciapier palaki dumajuć dolu Wilenščyny wyrašyć praz Sojm u Wilni. Apošnim časam duža časta polskija hazety pišuć ab tym, što ū Wilni chutka napieŭna budzie sklikany Sojm i što hety Sojm jak ab nas pastanowić tak i budzie. Hetak dumajuć palaki.

Žydoŭskaje hramadźianstwa na hetu-ž sprawu zahladajecca krychu inakš. Žydy, u Wilenski Sojm nia wierać ani trochi, i naskolki možna ciapier sudzić, jany da wybaraŭ nia pojduć. Dumajuć jany tak zatym, što ū ciapierašnim čacie u nas całkom zapanawali endeki (palityki, što za panoŭ stajać) i dzieła hetaha nie maŭčyma taja swaboda, jakaja abawiazkowa patreŭna padčas wybaraŭ i jakoj kožny narod maje prawa damahacca. Wybary-ž biaz żydoŭ wyhladałib niekijka kurtatyja, bo żydoŭ u nas, asabli-

waž u Wilni, duža šmat i, kali sklikać takuju wažnuju reč, jak sojm, dyk ich paminuć nijak nielha, jak nielha hetaha zrabić i z nijakim narodom.

Što datyčyć Litoŭcaŭ, dyk i hawaryć niečaha, što jany da hetych wybaraŭ nia pajduć; zrobiać jany heta pradusim dzieła taho, što jany usie žadajuć wi-ćdzieć kraj naš niezaležnaj dżiaržawaj, a kab sklikać sojm da Wilni u ciapierašnim čacie, dyk ab hetaj niezaležnaści nia było-b i mowy, bo tady było-b зроблена тоје, чaho паžadali-b endeki i ichnyja panskija brachuny „kresowyja stražniki“. Aprača taho trudna taksama Litoŭcaŭ zawiarnuć u wahlodli Sojmu, majućy na woku ūsio toje biežnałoŭje, jakoje jany apošnim časam pieraniašli ad Uradu Siaredniaj Litwy. Hetaja Ułađa litoŭskich himnazistaŭ wyhnała z budynku i budynak zabrała pad polskuju himnaziju, wykinuła z prytułku litoŭskich dzieciej, bo patreŭny byŭ budynak, zakryła litoŭski bank, litoŭskuju ko-operatywu; a pry hetym, jak piśla zakrytaja litoŭskaja hazeta „Vilnius“, a nat' i polskaja „Gaz. Kr.“ nie abyšłosia biaz duža i duža prykrytych zdareńniaŭ. Słowam, susim jasna, što Litoŭcy buduć prociŭ Sojmu. Adnak, kožny razumny čaławiek zhodzicca z tym, što wybary u Sojm z Wilenščyny i Wilni, z Baćkaŭščyny Litoŭcaŭ, tak jak Bielarusai i Palakoŭ, wybary biaz Litoŭcaŭ, nie daduć nijakaj karysty, bo buduć niesprawiadliwy.

A kali zojdzie hutarka ab nas Bielarusach, što-ž my budziem rabić padčas wybaraŭ u Wilenski Sojm, jak my budziem trymacca, dyk adkaz sam napraš-



wajecca, što i my da henych wybaraŭ nia pojdzjem. My Bielarusy da wybaraŭ nia pojdzjem, bo pajsci nia možam i nia majem prawa. Pry sučasnych warunkach wolnyja wybary nie mahčymy, dyk nie mahčyma i wyrašeńnie prawilnaje i sprawiadliwaje losu našaj rodnaj Wilenščyny. Wybary majuć adbycca z častk Źručna wyrazanaj z usiaho kraju. Dziela hetaha nam samym prykladać ruku da taho, kab nas kroili, nia to što nia wypadaje, ale byŭob niahodna. Apoŝnim časam Bielarusy duža nastrašany i steroryzawany. Nie haworačy ŭžo ab rožnych ździekach nad sialanami z boku polskich žaŭnierau, bo heta ŭ wojsku kožnym zdarajecca, naŝ sialanin cierpieć jaŝče bolšy ździek z boku polskaj administracyi: ŝkolaŭ bolšaŝ zakryty, wysylańnie biełaruskich wučycialoŭ u Krakau, prymušańnie ich biełaruskich dziaciej i ŭ biełaruskaj ŝkole wučyć pa polsku, pierajmańnie i niŝčańnie na počtach biełaruskaj hazety, arhanizawańnie hminy tak, jak žadajuć pany, majučyja na meci wyklučna polskija interesy, a to i asabistyja, zabrańnie ziemlaŭ čyŝta biełaruskich, biełaruskich biaz nijakich sprečak palakami pawodle Ryskaha mira z bałšawikami, pryłučeńnie ich biaz nijakich aŭtonomijaŭ i haspadarka na ich, jak na ziemiach wyklučna polskich. usio heta krasački, jakija zrabili biełarusa biazkonca aŝčiarožnym da tej palityčnaj raboty, jakuju wiaduć, ci jakuju dumajuć, wieŝci na našych, u mnohich miascach supolnych ziemiach, adny tolki Palaki.

Piekny polski klich: „jak wolnyja z wolnymi i roŭnyja z roŭnymi“ daŭno Źžo paliniaŭ, ablez i abiarnuŭsia u susim inšy: „jak silnyja sa słabymi“. Dyk jasna, što jak doŭha adnosiny Palakoŭ da Bielarusaŭ nie Źmieniaccia samym asnoŭnym sposabam, patul polskaj palityčnaj dziejalnaści ni adzin praŭdziwy i ščyry Bielarus nie padtrymaje, što znača, panašamu prakanańniu, Bielarusy ad wybaraŭ ustrymajucca.

Praŭda, jość tut u Wilni adzin jahomaść, rodam Biełarus, jakoha Palaki na ũsiaki wypadak kupili. Hetym jahomaściam jość wiadomy z najhor-
šaha boku Alaksiuk, praŭdaŭca biełaruskaj sprawy i
zdradnik Biełaruskaha sialanskaha pracouŭnaha ludu,
u sprawach wybaraŭ nia zrobić ničoha, bo hety lud
ab im wiedaje dawoli i jaho ad siabie prahonić proć.
Słowam, ab hety n jahomaściu niama što hawaryć i Pa-
laki (rozumiejecca pany-endeŭki) myłajucca, kali na ja-
ho rachujuć i saŭsim biezkarysna kidajuć na jaho
swaje marki.

I tak, žbirajecca Sojm z adnych palakoŭ; sami jany jaho skličuć i sami siabie wybirać buduć.

Hołas takoha Sojmu budzie hołasam kryčaćaha na pustyni. Sam u sabie jon niu budzie mieć nijakaj wartaści i Liha Narodaŭ pryznać jaho nia adważycca.

Tolki heta pakulšto možna skazać ab Sojmie
u Wilni.

Mikoła Dubawik.

Dr. A. Kraskoŭski.

Bielaruskija lakarskija ziołki.
Z hrupy drewa-kustawych.

S A S N A.

Zwyčajnaja sasna (*Pinus silvestris* L.) maŭe wi-
liki uŭytak u lakarskaj sprawie. Pupuški sasny, nalityja
wadoj, winom, ci piwam dajuć daskanalnaje lakar-
stwa prociu cynhi. Terpentyna, zdabytaja praz prakoły
slupa sasny, ŭzbudŭaje nerwowuju systemu i asabliwa
šlizistyja abwałočki. Kali pryjmać jaje u miodzie,
abo ŭ čym inšym, pastupowa pawialičawajućy porcyi
ad $\frac{1}{4}$ załatnika da $\frac{4}{1}$ załatnikoŭ, dyk jana wielm
dapamahaje pry chrańničnym kataru lohkich, maŭa-
woha puzyra, pry wyciakaniach ślizi, neŭralhijach
i chrańničnym reŭmatyzmie.

Terpentynnjuu esencyju, jakuju zdabywajuć sposabam pierahonki, prymajuć pastupowa pawialičawa-jućy porcyi (ad niekalkkich kroplaŭ da $\frac{1}{2}$ załatnika), što wielmi dobra ŭpływaie na nerwowuju systemu, ale bolšaja porcyja moža papsawać nyrki. Dziohać maje tyja-ž swojstwy terpentyny i ŭ bolš mochnaj stupieni wyklikaje naskurnyja i mačowyja wydzialeńni, ale pry paražcy dychalnych halin treba ŭży- wać dziechciarnuju wadu, h. zn. nastoj wady na sas- nowym dziohci. Kreozot, jaki atrymliwajecca pry pierahoncy dziohciu, karyсны tolki dzieła wonkawa- ha ŭżytku. Kali rasčynić jaho ŭ dziesiać razoŭ bolšaj

kolkaści harefki, dyk jaho možna karysna Źywać
prociŹ hanhreny, dzieła pramywańnia najhoršych ra-
naŹ i dzieła strymliwańnia krywitočaŹ. Kropla kre-
ozotu, pałożana na hnyŹ zub, supakojwaje bol, ale
chutka psuje zuby. U medycynie Źywujuć čašciej
bukawy kreozot, jak lakarstwa protiŹ suchotaŹ.

Z pierannanaha dziohciu zdabywajecca taksama karboławaja kiśla, — wiadomaje dezynfekcyjnae sredstwa. Naahuł, narodnaja medycyna — ūsimi chwojnymi drevami karystajecca, jak lakarskimi raślinami.

TALAKNIANKA

Tałaŋnianka (Arbutus uvaursi, miadźwieżyja wuŝki, wadżianica)—ścielučysia, wiečna zialony kustoŭnik, rastučy ŭ paŭnočnaj Biełarusi, мае hetki wyhlad: ściabło daŭžynioju ad 5 da 10 wiarškoŭ, liščio skurnaje, adwarotna jajkawaje, na krajoch wałasistaje, kraski biełyja i čyrwonyje, jahady tak sama čyrwonyja. Krasuje ŭ traŭni — čerwieni, jahady dašpiewajuć u žniŭni i wieraśni. Liščio i kraski tałaŋnianki majuć horki smak i mocna wiažučaje swojstwa. Kara, liščio i jahady tałaŋnianki majuć mačahonnyja swojstwy i ŭżywajucca hałoŭnym čynam jak wywar, pryhačawany z 7 załatnikoŭ liščia na 5-ch šklankach wady. Tałaŋnianka wielmi karysna pry chwarobach mačawoha kanału (prachodu), wylečawaje trudnaje močawypuskaŋnie, bywajučaje z kataram mačawoha puzvra i dapamahaaje pry chwarobie na kamień.

Alaksiuk.

Jość sprawy, ab jakich i cieżka i sumna pisać, ale treba, bo wymahaje hetaha dabro šmat wyšejšaje i waźniejšaje, jak našy asabistyja niapryjemnaści. Takoj sprawaj jość biełaruski adstupnik Paŭła Alaksiuk.

Alaksiuk, heta toj biełaruski wyradak, jaki u swajej „pracy“ pradusim kiarujecca swajej asabistaj karyściu, a ab sprawie biełaruskaj, ab światlejšaj doli biełaruskaha sialanstwa jon nia rupicca i nia dumaje. Ab roźnych ciomnych jaho sprawach na kryđu Biełaruskamu Narodu, my tut, wiedama, hawaryć nia budziem. Takaja hutarka zawiała nas za daloka, dy—j asoba Alaksiuka niahodna taŭo, kab nad joj daŭžej zatrymliwacca. My tut, kab u paru praścierah-čy prad niahodnaj Alaksiuka rabotaj našu wiosku, naša hramadzianstwa, a taksama i hramadzianstwa susiedniaje, uspomnim tolki toje, što jon ciapier robić, za kaho jaho majuć lepšyja Palaki i jak da jaho adnosić usio biełaruskaje hramadzianstwa.

Užo na pačatku swajej „palityčnaj“ pracy, Alaksiuk, siarod šyrokich kruhoŭ biełaruskich dziejačoŭ, wyklikaŭ roźnaho rodu padazrefni i niedawierliwaść da jaho asoby, bo jon zaŭsiody pastupaŭ nia tak, jak pastupajuć sprawiadliwyja Biełarusy. Apošnim-ža časam Alaksiuk susim atkryta machnuŭ rukoj na sprawu biełaruskaju, źniuchaŭsia z panami-endeckami, dastaŭ ad ich hrošy i pačaŭ susim niahodnuju prociŭ-biełaruskaju rabotu. Załażyŭ hazetu „Jednaść“, pisanuju niekim biełarуска-polska-rasiejskim žarhonom i ŭ hetaj hazeci Alaksiuk bołš baronić sprawy polskija, jak biełaruskija. Zasnawaŭ taksama niejkuju

„suwiaz“ i nazwaŭ jaje centralnaj, a ŭ skład jaje uwajšoŭ sam i niekulki biezadkaznych biełarusau, jakim usio roŭna, chto im hrošy zapłacić. Ad hetaj „suwiaz“, znača ad samoha siabie, Alaksiuk časta robić roźnaho rodu wystupieŭni prad Palakami na niekaryść Biełarusau. Kali niadaŭna byŭ Biełaruski Žjezd u Prazie, dyk prabawaŭ tudy dastacca i jon. Ci jaho na Žjezd upuścili, nia wiedajem; wiedajem tolki toje, što Alaksiuk, kab pakazać siabie prad Palakami nadta dobrym, na hety Žjezd stolki naŭhaŭ u polskija čornasociennyja hazety (inšyja nia pryniali), što aź soraŭ. Nia minuŭ nat' i takoha usimi Biełarusami i Palakami paważanaha i zasłužonaha adnaho sa starejšych Biełarusau hram. inżyniera L. Dubiejkoŭskaha. Na jaho Alaksiuk zrabiŭ fałšywy danos u henyja warożyja da nas polskija hazety, što byccam Dubiejkoŭski na Žjezdzie ŭ Prazie hałasawaŭ nia tak, jak treba byŭo hałasawać. Dyk woś, ab usim wiedama, nie haworać, takoj bołš-mieńš rabotaj zajmajecca ciapier Alaksiuk.

Tut słušna mohuć nas zapytacca, čamuž Alaksiuka Palaki trymajuc i dajuć jamu hrošy, i za kaho jany jaho majuć?

Trymajuc Alaksiuka, płaciać na jaho prociŭbiełaruskaju pracu hrošy i naahŭ jaho ličać sabie patrebnym nia ŭsie Palaki. Lepšaha polskaha hramadzianstwa ŭ Wilni pohlad na Alaksiuka i swaje da jaho adnosiny daskanalna wyraziła hazeta „Słowo Ludowe“ (23. X. 21) (byŭšaje „Słowo Wileńskie“), jakaja, haniaćy palityčnyja pastupki Tupalskaha, pradstaŭnika ŭ nas Polšcy, z ahidaj piša takija słowy: „... U sprawach biełaruskich źwizaŭsia (Tupalski Red.) z Alaksiukom, jakoha usie jahony wespółbratymcy (dasłoŭna. Red.) uwaŭajuć za adstupnika i jak

T O P A L.

Balzamičny topal (Populus balsamifera L.) jak i ŭsie topali daje miahkaju smetu, ale smała hetaja samaja lepšaja. Dziela pryhatawaŭnia balzamičnaha špirtu zbirauc pnuški ŭ toj čas, kali jany robiacca klejkimi i nastajwajuć ich u zakrytym naćynni mocnaj harełkaj, abo spirtam, dziela čaho stawiać ich na niekalki hadoŭ na soncy, abo ŭ inšaje ciopłaie miejsca. Kali żyłka zahuściece i zrobiecca ciomna-šeraj, jaje filtrujuć (pračyščajuć) i zachoŭwajuć u zakrytaj šklanoj pasudzie. Hety spirt ljuć kroplami na świeżyja rany, kali z ich jašče cieče kroŭ i nakładajuć na ich wyhladžanuju lnianuju anučku i watu, palituju spirtam. Praz 2—3 dni rana zażywie, kali ŭ jaje nia trapić štoniebudź razjadajučaje. Maładoje liščio przykładauc da puchliny i uŭywajuć dziela ŭmacoŭwajučych wannaŭ.

A S I N A.

Asina (taksama z typu tapolaŭ) daje karu i liščio, jakija majuć horkuju i wiažuču materiju; załoj hetaha drewa, jakaja maje ŭ sabie šmat luhu, karystajucca ad niekatorych weneryčnych chwarobaŭ (prancaŭ); adwaram kary wylečawajuć cynhu, karostu i inšyja naskurnyja chwaroby.

Č A R N I C Y.

Wiadomy kustoŭnik čarnicy (Vaccinium Myrtillus L.) dajeć ulubionyja narodam jahady, adwar

jakich, dziela wiažučaha ich stwojstwa, uŭywajecca pry lačeŭni haniačkau usialakaha rodu; syryja-ž jahady, tym bołš sušanyja, pry ŭiaŭmierkawanym uŭywaŭni robiac zatrymaŭnie. Šmat čarnicaŭ wywozićca ad nas u Niamieččynu dziela pryhatawaŭnia padrablanaha wina.

Ś L I W A.

Wyciakajučaja sa śliwy (Prunus domestica L.) smała maje tyja-ž pryniety, što i wiśniowaja. Husta zhatawanyja plady ciomnych sliwaŭ (čarnaśliwu), dajucca dzieciom, jak sredstwa lohka słabiačaje.

Č A R O M C H A.

Adwar świeżaj čaromchawaj kary (Prunus Padus L.) u narodzie uŭywajecca prociŭ pošasnych (epidemičnych) haniačkau. Husty adwar kary i liščia čaromchi uŭywajuć ad čornaje niemaćy i padučaje chwaroby. Jahady čaromchi spyniajuć krywaŭku, a mocnym adwaram ich lečacca ad weneryčnych chwarobaŭ.

SZYPSZYNA, (Cupčynnik).

Zwyčajnaja šypšyna (Rosa canina L.) ci, jak jašče ŭ nas jaje nazywajuć — „dzikaja roža“ spatykajecca na lasnych palanach, la raki i razwodzićca časta la platoŭ. Hety kustoŭnik u 1 sażeń i nawiet, bolej uwyški, maje doŭhija kalučyja haliny i piorystaje liščio, pachučyja kraski biełaha, abo roŭawaha

nia moh mieć nijakaha značeńnia, zahadań (Tupalski Red.) jamu (Alaksiuku. Red.) u jahonaj „Jednaści“ bolš baranić sprawy polskija, jak biełaruskija i dumai, što Biełarusy na heta złowiacca. Adnačasna adapchnuń (Tupalski) hrupu biełaruskich dziejačoŭ, žadajučych raźwiwać swaju kulturu i palityku, apioršysia ab Polšču... Hetych sloŭ dawoli, kab prakanacca, jak lepšaje pastupoŭšaje polskaje hramadzianstwa adnosicca da Alaksiuka. Jano jaho adpichaŭ i hardzić im, jak niahodnym intryhantom, dzieła asabistych metaŭ, pieraškadžajučym u sprawie polska-biełaruskaha parazumleńnia. Alaksiuk patrebny tolki takim Palakom, jak Obst i inšym zaklatym našym woraham, kab praz jaho dušyć biełaruskiju sprawu i kapać hłybokuju mahiłu pad našym biazdolnym siarmiażnym biełarusam-chlebaŭobam.

Z sumam, z bollu ŭ hrudziach, biełarusy hladziać na hetuju judawu, zradnickuju Aleksiuukoŭskuju rabotu! Ciażka pieranieści widawičnuju kryŭdu dla nas z boku jakoha čužynca, horka hladzić na heta biazdolle našaha sialanstwa, ale biazkonca žudasna i baluča bačyć, jak rodny syn, staŭšysia adstupnikom, cynična padnosić ruki na swaju Maci, i nažom prabiwaje jej hrudzi! Bracie Alaksiuk, apomnisia! Ty-ż pa krywi naš, ciabie-ż wydała na świet biełaruskaja kabietka—twaja maci, ty-ż syn našaj Źeraj, sumnaj i zahnanaj staronki Biełarusi... Nia ściahwaj na siabie praklaćcie historyi, praklaćcia ūsiaho Biełaruskaha Narodu, bo prysud jahony strašny, jaki nia daść tabie supakoju i ŭ mahile... Horkija hety słowy prymi, bracie Alaksiuk nie ad t w a j h o w o r a h a i p a p r a ŭ s i a p o k u l č a s . . .

Usio biełaruskaje hramadzianstwa, nie dačakaŭšy nijakaj paprawy Alaksiuka i ūściaż jaho bačačy

za rabotaj prociŭbiełaruskaj, wykinuła susim s pasiarod siabie i dostup jamu da siabie zabaranila. Nia ma niwodnaj biełaruskaj arhanizacyi, jakajab puściła u siabry swaje Alaksiuka, niamašaka niwodnaha adkaznaha biełaruskaha dziejača, jaki-b mieć, što supolnaje z Alaksiukom. Nat' u biełaruski klub, u jaki kožny bolš-mienš paradačny čaławiek maje dostup, Rada Staršyń u swaim časie pastanawiła Alaksiuka nia ūpuskać.

Pahardžany i adkinuty swaimi, naniaty nikatorymi čužymi, usiej paraj preć Alaksiuk u toj bok, adkul jamu pakazwajuć judawy srybniki, preć u biazdońnie i... inšych za saboj wieści žadaje. Nie! Nie pawiadzie, bo nicta za im nia pojdzie, jak nicta adkazny i sapraŭdy idejny nia idzie i ciapier.

J. Światlak.

Krychu ab panskaj brachni na Wilenskaha Katalickaha Biskupa.

Užo šmat času, jak panskija hazety ŭ Wilni nia pierastajuć napadać na našaha Katalickaha Biskupa, chočaŭ kaniečna abniżyć jaho ŭ wačach narodu. Kampanija wiadziecca planowa pad načalstwam ich endeckaj Mości pani „Żečypospolitaŭ“, z paddzierżkaj panou i panienak z wilenskaha bruku, z silnaj padmohaj razahitawanych wilenskich dewotak. Nam, jak biełarusam, baranić Biskupa mo' i nie należyć

kolaru, jakija krasujuć u čerwieni; płady dastawljajuć u wierasni—kastyryčniku, majuć kiśla-sałodki smak, miasistyja, charośaha čyrowna-karalawaha koleru. Z hetych pładoŭ, raścirajučy ich z cukram, hatujuć wiažučy syrop napitak, jaki nobra dapamahaje dzieciam pry haniačcy; świeżyja płady ūżywajucca, jak hlistahonny sposab. Na paŭdni Biełarusi służyć sposabam lačeńnia trascy. Nastoj z krasak—patahonnaj sredctwa; z ich taksama honiać rożawuju wadu.

J A S I E Ń (wysoki).

Wysokaje drewa jasień wysoki (Fraxinus excelsior), dasiahaje na Biełarusi 25 aršynaŭ uwyški, daje z liścia wiasnoju klejki sok. U hety čas i treba dla lekarskich metaŭ zbirać liścio jasienia; dzieła tych-ža metaŭ zbirajuć karu z halin 3—4 hadowych dreŭcaŭ. Kara i liścio majuć horki, wiažučy smak i udzierżawajuć u sabie tanin, dzieła čaho z kary pryhataŭlajuć wywar (7—14 załatnikaŭ na 2¹/₂ f. wady), jaki dajuć, kali spyniajecca trasca i zaraz maje jznoŭ pačacca. Pry lačeńni padahryj reŭmatyzmu ūżywajucca wywar z 12—23 załatnikoŭ sušanaha liścia na 2¹/₂ f. wady, jaki pjuć wialikimi čarkami dwa, try razy na dzień paśla jady. Wywar z nasieńnia (2¹/₂ — 7 załatnikoŭ na 2¹/₂ f. wady) jość mačahonnaje, a kali prymać bolšaj porcyjaj, slabiačaje sredctwa.

Woś bolš-mienš poŭnaje pieraličeńnie drewa — kustawych lakarskich raślin, z jakich pieršaj pačala karystać narodnaja medycyna — znacharstwa, a ciapier karystajecca zbolšaha i sučasnaja medycyna.

II. Z hrupy drobnych (traunych) raslin.

DMUCHIEL (Aduwančyk, ksiandzoŭ pleś)

Zwyčajny žoŭty aduwančyk raście ūsiudy siarod trawy. Kareńnia (Radix Taraxaci) aduwančyka biaz zapacha, maje sałodka—horki smak i ūżywajucca jak čystaja horkaś u postaci ekstraktu (wyciahu), abo świeża pryhatawanaha wodnaha nastoju.

A N I Ź.

Płady zwyčajnaha anizu (Fructus Anisi vulgaris) z aramatnym, duža pryjemnym pacham, sałodkim smakam udzierżawajuć kala 3% efiŭnaha maśła. Jany należać da wietrahonnych sredctwaŭ, a taksama da adcharkawajučych i uwachodziac u skład tak zwanej „hrudnoj harbaty“.

A K O N I T.

Padobnyja da bulby kareńnia trawy akonita (Tubera Aconiti), raspaŭsiudžanaj pa ūsiej Eŭropie, jakuju taksama razwodziać jak pryhožuju raślinu, wyjaŭlajuć słaby zapach, katory paśla wysuški badaj što susim hinie, i horki palučy smak. Jany pierachowywajucca z aściarožnaściju i służyć dzieła pryhatawańnia spirtawaha ekstraktu.

bo i my šmat majem proci jaho: 1) nie dajęć nam Kaścioła niwodnaha ũ Wilni, 2) nie adkazawaje na padańni, kab byli kazańnia pabiełarusku, 3) baicca zanadta panoŭ endekaŭ, To-ż my i nia budziem baranić Biskupa jak biełarusy: skażam tolki stoŭ kolki jak kataliki. Nam śmiech dumać, što dyecezyja naša dażyła takich časaŭ, što ũžo nie ksiandzy baroniać Biskupa, ale my mużyki biełarusy... Słuchajcie-ż panočki, z Wilni i z pad Wilni! Wy możacie šmat čaho pisać na našaha Biskupa: što jon nia „polskiej wiary“ i tak dalej. Ale znajcie, što heta čaławiek naš: nia „pan“ jakiś, a syn narodu „prostaha“ i haława našaj dyecezyi z woli św. ajca Papieža. Dla narodu našaha jon prawawierny pastyr i luby nam jak demokrat-zakonnik. Wywieźci jaho wy możacie, bo za wami siła kazionnaja (choć ũžo nia carskaja), ale wiedajcie, što budućyna nazawieć was tym samym imiańniem, jak nazwała Muraŭjowych „wiešatielej“. Żal mianie ahartaje, čytajućy brachniu ũ mnohich №№ „Żečypospolitej“, abo ũ „Ziemi Wilenskiej“. Żalnie da henych pisakaŭ, ale da ksiandzoŭ, što pazwalajuć takim panam Obstam brachać na Biskupa. I śmiech i plać! Taki „katalik“ jak pan Obst śmieje pramaŭlać da sumleńnia Biskupa, zakidawajućy ũ paważnym tonie hetki „hrech“: „Biskup nie jest polakiem, choć nad polskim panuje ludem“. Kolki ahidnaj fałšywašci! Heta ũ was tolki adny nad druhimi panujuć: Biskup nie panuje, bo jon nie pan. Manicio, što dyecezyja wilenskaja polskaja: jana maje try narodnašci i roŭna zwacca možać polskaj, jak i biełaruskaj, abo litoŭskaj. Jana i nia była nikoli polskaj; pierahledźcie imieńni Biskupaŭ: palakoŭ było mienie kudy, a i apašlednija biskupy Aŭdziewič i Roop nia byli palakami. A daŭniej nawiet było zabaroniena,

kab Biskup u Wilni byŭ niatutejšy. — Adkazawać drabiazowa na ũsiu brachniu „Rzeczypospolitej“ na našaha Biskupa niama patreby, bo jon u hetaj sprawie idzieć prosta da nierazumnych wysnawaŭ: jon kliča ũsich nienawidzieć Biskupa i pramaŭlaje da jaho ksiandnoŭskaha sumleńnia, kab lepiej sam aziaŭ dy-j pakinuŭ dyecezyju! A ksiandzy maŭčać! Dazwalajuć čaŭpšci takija bredni naniatym prawakatarom, katoryja nawiet pašyreńnie Kaścioła polskaha „narodowego“ zwiawajuć z Biskupam Matulewičam. Heta ũžo čystaja brachnia aź śmiešnaja, bo biazsilnaja. Bo što-što, a maryjawictwa, polskaja imša, heta jość meta panoŭ endekaŭ, a być moža i pažadanie, henych polskich (nie katalickich) ksiandzoŭ, jakija zabuŭšysia ab swaich duchoŭnych metach i staŭšysia parabkami panoŭ, pazwalajuć čarnić swaho prawawitaha Biskupa i biazbożna padrywać uładu swaho Kaścioła. Wychodzić, što ũ imia katalicyzmu pramaŭlaje u nas ũžo nie duchawienstwa katalickaje, a pany spad ściahu lwana Obsta, nowaha praroka „z matki obcej“. Ale nia hublajma nadziei, što narod naš za panami takimi nia pojdzie. Biełarusy Kataliki astanucca wiernymi swajmu Pastyru-Biskupu, a biazbożnyja pany Obsty abiaruć sabie biskupa niekatalickaha, a... marjawickaha, bo jon da hetaha idzie i hetaha žadaje.

Katalik.

Pieśnia dziauczaci.

Tam u zacišnym, tajomnym bary,
Miż sosnaŭ zacieni šumić ručainka;

BLOKAT.

Liščio blokatu (Fiola Hyoscyami) žbirajuć u časie krasawańnia, Jano adznačajecca narkatyčnym (durmaniačym) pacham, jaki pašla prasuški čeźnie, salonym, krychu harkawym i wojstrym smakam. Używajecca liščio blokatu jak narkatyčnaje (durmaniacaje) sredstwa parezanaje, ũ pastaci parašku, ekstraktu i mašta i pierachowawajecca nia bołš 1 hodu ũ ščylna zakrytaj pasudzie, biaz dastupu światła i wilhaci.

WALERJAN.

Kareńnia walerjanu (abo „kašačaje trawy“, kašačaje kareńnie, Radix Valerianae) raście na wilhatnych sienažaciach Biełarusi. Rożawyja kraski hetaje trawy nia ũżywajucca ũ medycynie, ale-ż kareńnie, majućae aramatny pach (bołš mocny u sušanaha) i sałodka-horki smak, udzierżawaje efirnaje mašta i inšyja kišli i ũżywajucca jak prociŭsutarhawaje i ũzbudżajućae nerwowuju systemu sredstwa ũ postaci wodnaha nastoju i ekstraktu.

DURNAPJAN,

Liščio durnapjanu (Fiola Stramonii), jaki raście badaj što ũsiudy, žbirajuć ad čerwienia da wierańnia ũ časie krasawańnia; jano maje niapryjemny horki i salony smak, a wysušanae pach tracić. Używajecca liščio durnapjanu parezanym (jak dadatak da tytunu) ũ pastaci parašku, nastoju i ekstraktu, (wyciach).

KANOPLI.

Ad kanoplaŭ (Herba Cannabis Judicae) taksama ũzywajecca ich liščio ũ pastaci nastojaŭ, należaćaje da narkotyčnych sredstwaŭ. Ziarniaty-ż kanoplaŭ, majućyja słaby pach, sałodka-maślany smak, udzierżawajuć kala 35% dobraha aleju i pramytyja wadoj ũzywajucca dzieła pryhatawańnia emulsii (raspuščanaja u čymniebudź napr. u łuzie, tłustaść).

KANWALIJA (Łandyś).

Kanwalija (Convallaria majalis) — kraska dzika rastućaja ũ cianistych lasoch pa ũsiej Biełarusi, žbirajuć jaje ũ časie krasawańnia ũ traŭni i čerwieni. Kraski kanwalii ũzywajucca jak serdecńnaje (supakojwajućaje) i maćahonnaje sredstwa ũ postaci ašciarożna pierachoŭwajemaj nastojki (cinkтуры), jakaja hatujecca nastojem u 12 čaściach 90 hradus! špirtu, 10 častak świežasabranych i raściortych u stupcy krasak kanwalii.

L O N.

Ziarniata paŭsiudy zasiawanaha lonu (Semina Lini) žbirajuć zusim dašpiełymi, pierachoŭwajuć nia bołš adnaho hodu i ũżywajucca u celnašci i dla pryparać u postaci parašku, jakoha nielha zamianić žymchami. Ziarniaty wyjaŭlajuć ślizisty i maślany smak i udzierżawajuć kala 6 proc. ślizi i kala 35 proc. aleju.

(Dalej budzie).

U chwojnym kab pieśni piajać huščary,
Tam časta prychodzić pryhoža dziaučynka.

Dziaučo piaje pieśni niadoli narodu,
Zabitaha horam i kryūdaj balučaj:
U pieśniu ŭliwaje i miłaść i zrodu,
I što nabaleła na myśli kipučaj.

A pieśnia dziaučaci tak sumna-žałosna,
Sztó bor ad žalby ŭžo niaraz zadryžeł,
Kaniuch strapianuŭsia, zapłakała sosna,
Puhać hdzieś zachłopaŭ i ŭdal palacieŭ.
I wodhałas chodzić miż lesu halinaŭ,
Jak toje dziaučo swaju pieśniu piaje,
A wiecier—prybluda ad hor i dalinaŭ,
Niasieć na świet cely zapiewy jaje.

Lublu ja toj bor, tuju pieśniu dziaučaci,
Lublu ja ławić tajej pieśni matywy,
A toje dziaučo — och, nijak tut skazaci:
Chaj heta daskažać sam bor hutarliwy..

Orlič-Swa jak.

„Alaksiukouszczyna“.

„Kurjer Poranny“ (22. X. 21.) ab alaksiukoŭščynie zmiaščaje taki list hrm. Dubiejkouškaha:

„Ustrymliwajemsia da času, piša L. Dubiejkouški, ad padrobnaj sprawazdaćy ab Biełaruskaj Naradzie u Prazie (26. IX—30. IX. 21.). Hetym tolki papraŭlaju rad sumyśla—łharskich wiestak, mohučych być tolki prykładam fałšowych danosaŭ, pašyranych praz Alaksiuka u polskich hazetach, jaki, miż inšym, spaźniŭsia i pieršyja dwa dni źjezdu nia byŭ u Prazie. Tasujučysia da staćci u „Gaz. Warsz.“ (15. X. 21.): „Echa białoruskiego zjazdu u Pradze“ na asnowie wiestak, padanych Alaksiukom, dadaju:

1) Niapraŭda, što źjezd mieŭ charakter pradu-sim prociŭ polski, bo pryniataja adnahałosna rezolucyja, pratestujučaja prociŭ padzielu Biełarusi Ryskim miram, adnalkowa zwaročawajecca jak prociŭ Rasiei, tak i prociŭ Polšcy.

2) Niapraŭda, što za „prociŭ-polskija rezolucyja hałasawała tak zwanaja hrupa Dubiejkouškaha“. Na źjezd u Prahu udałosia dastacca tolki mnie adnamu..

3) Niapraŭda, što u „Sprečkach kidalisia ŭ wočy akcenty bałšawickija“. Takim łharskim sposabam rabiŭ danosy Alaksiuk letaś padčas nachodu bałšawikoŭ—što ŭsie biełaruskija dziejaćy jość bałšawikami (wiedama, aprača Alaksiuka), jak zaŭsiody praży-waŭšyja ŭ Wařšawie, tak i tyja, jakija prad nachodam bałšawikoŭ prymušan byli schawacca ŭ Wařšawie. Danos hety byŭ pryčynaj mnohich prykrych, a susim, jak akazałasia, niepatrebnnych, uciskaŭ Biełarusai (nočnyja rewizii i inš.)

4) Niapraŭda, što pradstaŭnik ukraïnskej studenskej moładzi u Prazie „aznajmiŭ, što lwoŭski zamach byŭ rabotaj ukraïnskej studenskej narodnaj moładzi“. Ab sumnym lwoŭskim zdareñni na Biełaruskaj Palatyčnaj Kanferencyi nia było i mowy“.

Pa našamu hetakaje łharstwa na škodu Biełarusam zawiecca «alaksiukouszczyna».

Da nas piszuć.

WIERCIALISZKI, Hrodz. paw. Dwa tydni tamu nazad zhareła budoŭla tutejšaha zamožnaha haspada-ra i wiadomaha ŭ nas stalara, Mikoły Tałočki. Pažar zdaryŭsia, kali ŭsie byli na poli, kančajučy wasieñni-ja raboty. Pryčynaj jaho była iskra z ciahnika, jakaja musieć upała na strachu. Zhareli načysta dwa damy, humno sa zbožam, inšyja budynki haspadarskija, šmat račej... Straty strašennyja. Biada haspadara tym bolšaja, što niaščasćie zdaryŭsia ciapier na wosieni, kali čaławiek zabraŭ usio z pola, łuhou, dy haroda i kali nia čas pačynać adbudowu.

Nam zdajecca, što Mikoła Tałočka pawinien za-raz-ža zwiarnucca da kalejowaha ŭradu, kab jamu zwiarnuli stratu, bo kab kožny ciahnik mieŭ na tru-bie dracianuju šapku, dyk nia byŭob tady mahčyma-ści iskram wylatać adtul na sialanskija strechi. Musieć byŭ u toj niaščasny dzień ciahnik biaz takoj šapki, abo jana była dziurawaja.

Wielmi spahadajem našamu siabru ŭ jaho bia-dzie i majem nadzieju, što na wiasnu pastawić jon sabie piakniejšuju chatu i budynki.

Wier—ski.

WIALEJKA (staraja). Jość ŭžo ŭ nas bolš paŭhodu školny inspektor, p. Jazep Biegański. Pa narodna-ści jon pałak, rodam z Horadni. Jak heta redka zdara-jecca, narodnaje jaho pačućcio nia pieraškodžaje ja-mu być časam krychu sprawiadliwym i dla biełaru-saŭ. Naprykład u sprawie adkryćcia ŭ Wialejcy Biełaruskaj himnazii. Jasnaja reč, što hety krok nie prajšoŭ jamu dharma: kinułasia na jaho zaraz endecyja i pačala pišać da wilenskaj „Rečypospolitaj“, što jon ničoha nia robić, škodny i h. d.

Čarnašociennyja zwyčaj endekaŭ dobra ŭsim wiedamy, dyk ich napaści jość najlepšym dokazam taho, što musieć p. J. Biegański zapraŭdy jość čaławiekam cełaju haławoj wyšejšym ad wilejskich ende-kaŭ. Ad siabie žadajem tolki wytrywałasć, kab nia pužaŭsia endeckaha kryku i bolš rupiŭsia ab honar, swajho imieni, čymsia ab służbowuju karjeru

Ko l.

SIAMIONAŬKA, Krynskej hminy Horadzienskaj hub. i pawietu.

U wioscy Siamionaŭka istnawała biełaruskaja pačatkowaja škola z 1917 hodu z biełaruskim wučy-ciałem. Jana była adkryta jašće pry niemcach pa ža-dañni žycharoŭ. U 1919 hodzie byli biełaruskija wučycielskija kursy u Wilni, kudy byŭ pajechaŭšy wučyciel hetaje školy. U čacie biełaruskich wučyciel-skich kursaŭ ŭ Wilni, pałaki karystajučysia adsutna-ściu biełaruskaha wučyciela, wywieźli školnyja łau-ki i druhija školnyja rečy, a kali ŭžo wiarnuŭsia wučyciel z kursaŭ, dyk i jamu nie dazwolili bolš wučyć. Až u 1921 hodzie ŭžo, ŭ sakawiku miesiacy wychłapa-taŭ dazwoł u pawietowaha inspektara na adkryćcie biełarukuj školy ŭ hetaj wioscy druhi biełaruski wučyciel, ale škola była znoŭ zakryta.

Ciapier-ža ŭ wosieñ 1921 hodu 24 zniŭnia pry-słaŭ pawietowy inspektor polskuju wučycielku z jakoj razam pryjechało dwa žandary i zaraz-ža ŭźialisia za pracu: Sabraŭšy ludziej z usiaje wioski i pierad imi wyskazali ichnija žadañni, a ludziam nie dazwolili ani piknuć.

Hawaryli šmat čaho, pryakali šmat čaho. Hawaryli, što adkryuśy polskuju školu šmat lepiej budzie żyć, bo wywučyūśy polskuju mowu można budzie i służbu sabie znajści. Ureście Palaki adkryli polskuju szkołku na proci žadańnia žycharoū.

BARWANISZKI, Szumskaj hminy Wilenskaha pawietu. Sialiba barwaniški lażyć ad m. Szumska 3 wiarsty, ad st. Kieny 7 wiorst, a ad Wilny 35 wiorst. Narod u Barwaniškach naahul nie hramatny i nia maje za ščasće nawučycca hramaty. Kažuć: „hramata nam chleba nia daś“. Wioska naša akrużana dwarami. Ale, dziakuj Bohu z adnej starany majem dobraduśnuju paniu Zawišyntu, jana nadta dobra z ludźmi abchodzicca, ale za to z druhich staron, dyk nia daj ty Boża! Majem sabie probaśča ks. L. Radziewića; jon nia choča z ludźmi hawaryć, choć heta nia wielmi waźna, ale biada ũ tym, što jon ab zajcach bołš rupicca, jak ab kaścielu: ja dwa razy chadziū za intaresam, to nie našoū jaho doma, byū wyśauśy na zajcaū. My kolki razoū padawali prašeńni Biskupu, kab nam daū druhoha, a hetaha zabraūby, ale ničoha nie pamahło.

H. Szafran.

ŁAWARYSZKI, Wilenskaha paw.

U nas sioleta sorakhadzinnae nabaženstwa adbyłosia wielmi ũračysta, ksiadzoū najechała šmat z susiednich parachwijaū, katoryja dobra pracawali ũ spawiadnicach, spawiadajućy ludziej, kazańni tak sama hawaryli ništo, ale tolki papolsku, bo treba prypomnić, što prošłym hodam našyja razumniejšyja parachwijanie stanoūča namušali ks. probaśča Siemaškiewiča, kab było skazana kazańnie i ũ rodnaj biełaruskaj mowie. Dziela čaho było napisana prašeńnie da biskupa z niekolki sot podpisami, ale biskup niešta ab nas biełarusach zabyūsia, bo nie zahadaū probaśču... a mo' nat' zabaraniū, Boh jaho wiedaje.

Ale my usiož nia dumajem ciškom zlażyūśy ruki siadzieć, my' budziem stać prašeńnie za prašeńniem, delehacyju za delehacyjaj, a swajho dabjomsia, dabjomsia prawa dla swajej rodnaj mowy i ũ kaściele i ũ škole, i usiudy, dzie tolki żywiec naš siarmiaźny biełaruski narod.

Našaja rodnaja prostaja mużyckaja mowa musić stajać naraūnie z polskaj panskaj, bo jana nam takaja samaja dobraja i charošaja i nad żywicio dараejšaja.

Treba adznaćyć dzikaś i ciemnatu našaj Ławaryskaj moładzi, katoraja ni našto nie zwažajućy prapiwaje apošniuju marku zamiest taho, kab jaje pawiarnuć na dobruju knižku ci hazetu.

Pryčynaj strašennaha pjanstwa u nas heta restarań žyda Lejby, katory staić jak raz suproć dźwiaraj kaścioła i kali u kaściele wystaūlany Najświaciejšy Sakrament, to moładź u karčmie pjajeć brudnyja pieśni i zaliwajecca smałoj-truciznaj. Kolki razoū naš probaśč i parachwijanie pisali prošby da ũlady, kab zakryli heta sapraūdnaje piekła, ale ničoha nie pamahaje, bo naš mickunski wojt žbiraje podpisy na pjanicach i abmanawajućy babau, (što byccam jon piša, kab biełarusy nia wywiali polskaj wiery z kaściołu) šle prašeńni, kab karčmu nie zakrywali i kab žmianili nam probaśča.

Hety mużyk, wyśauśy u ludzi, ihraje u panskaju dudku, a Lejbie pamahaje nabiwać tuha kišeń. Dyk wot, bratočki, jakaja wialikaja ciamnata u nas.

Padarožny.

Szto ezuwać na świece.

SA SZLONSLAM SKONČYLI.

Liha Narodaū ũžo wyrašyla sprawy Szlonska. Raźwiazanie sprawy wypała dawoli karysna dla Polšy i niekarysna dla Niemcaū.

SPRAWA WILENSZČYNY.

Jość čutki, što Liha Narodaū uznoū chutka woźmiecca za wyrašeńnie Wileńščyny.

Ž W I L N I.

Dekret ab Sojmie ũ Wilni. Wilenskijsza hazety piśuć, što ũžo napetina hen. Želihoŭski chutka padpiša dekret ab Sojmie ũ Wilni. Wybary majuć być naznačany na 11-ha śnieźnia. Adzin pasol wypadzie na 7.000 wybaršczykoū.

Biełaruski Kam. Pomačy. U Biełar. Kam. Pomačy Paciarpieūšym ad wajny majeć chutka nastupić nowaja zapis siabroū. Na apošnim pasiedžańni Kamitet pryniaū u lik siabroū hramadzian: Raka-Michajloŭskaha i prał. Kraskoŭskaha. Hetyja dwa siabry i staršynia Kamitetu Ks. Ad. Stankiewič składajuć hrašawuju sekcyju.

Amerykanski Biełaruski Kamitet. Apošnim časam Wilenskim Biełarusam udałosia nawiazać znosiny z Biełaruskim kamitetam u Americy. Znosiny hety duža pamysny, bo Kamitet heny ũžo pačynaje nam pakrysie padsylać dalary. Znosiny z Amer. Kam. zawiazawaje hrašowaja sekcyja Bieł. Kam. Pomačy ũ Wilni.

Biełaruski internat. Pry Biełaruskaj Himnazii jość internat dla biełaruskich wučniaū, dzie jany darma majuć kwateru i darma im warać ježu. Pradukty wučni musiać prywozić sami. Bliżej dawiedacca ab warunkach u zahadčycy prytułku p. Serafimy Kiško, abo ũ jaje pamocnicy p. M. Szutawičanki. (Wostrabramskaja 9).

Piśma u Redakcyju.

I.

Pawažany Redaktar!

Nomier 24-ty prapaū biaz wieści, a z 25-ym wyšla wun što: prychodžu ja 18-ho žniūnia na počtu u Darečynie, aź moj nomier «Krynicy» lażyć na stole. Ja heta kažu da pačtowaha načalnika, kab addaū maju hazetu, a jon kaža „Nia možna dać“.

- Jak nia možna? Čamu? pytajusia ja.
 — Nia možna, bo jość taki zahad ad Wajawody z Nawahrudka.
 — Pakażycie, — kažu, — toj zahad.
 — U tym to i štuka, što zahad sakretny (poufny), dyk pakazać nia možna, — hawora mnie načalnik. — Prykazana, kab nomierzy zadzierżawać, dy adsyłać da pana Starasty u Slonim.
 — A ci żydoŭskija hazety zabaroniena wypisawać?
 — Nie, żydoŭskija možna, a «Krynicy» nia možna.
 — Čamu?

Tut užo načalnik nie chacieŭ dalej sa mnoju spracca, na hety raz addaŭ „Krynicy“, ale daŭ addawać nie abiecaŭsia. Z hetaha jasna, što biełaruŭskija hazety uradu nie padabajucca. Ale čamu prysyłać dla počtaŭ pryказы patajnyja, čamu nie zabaroniać publična? Tut, widzićie, takaja pieraškoda: u Polskich zakonach pazwalajecca wypisawać hazety usialakija: jakija možna drukawać, takija možna i wypisawać. Značyć, kali «Krynicy» pazwalajuć drukawać u Wilni, dyk ja, zapłaciŭszy hrošy, maju prawa jaje dastawać i anijaki pan nia moŭ ad mianie hetaha prawa adabrać, ani nawiet pan wajewoda (gubernatar), bo zakony pišucca i dla wajewodaŭ. Ale ŭsiudy jość dźwiery i fortački, dyk i tut fortačka znajšлася. Čaho nia možna było zrabić publična, toje robicca tajkom, pad sakretam, heta značyć — z za plotu. Ale ja chaču, kab mnie pakazali zakon. Čamu nia možna? Na hety raz ja nia budu skarżyć da Wašawy, adnak, kalib jaśnie Wialmoŭnamu Panu Wajewodzie u Nawahrudku trapiŭ hety numer „Krynicy“ u ruki, a jon čytaŭby heta majo pišmo, dyk ja jamu nizka kłaniajusia i prašu, kab daŭ u Darečyn zabaron na swoj patajny prykaz, kab dyki ja moh čytać hazetu „Krynicy“, za katoruju ja zapłaciŭ hrošy. Na heta ja maju jašče woś jakija pryčyny.

1. Da mianie dachodzić tolki adzin numer „Krynicy“, i dzieła hetaha jon daloka nie raschodzicca i wialikaj „škody“ zrabić nia moŭ nikomu.

2. Ja sam żywu u hłuchoj wioscy, daloka ad Slonima i Darečyna i anijakaj palitykaj nia zajmujusia.

3. Aproč taho, da mianie prysyłać hwaŭtam z Hrodny polskuju hazetu «Nowe Życie», ab katoruju ja ani prasiŭ, ani dziakawaŭ.

Dyk nia ma anijakaj pryčyny zabaraniać patajnymi prykazami, kab da mianie nia moh pryjści nawiet adzin numer „Krynicy“; heta sapraŭdy nia piekna, ani palityčna — heta kryŭda. Kali nie zabaraniajuć prysyłać pa počcie hazety żydoŭskija i rasiejskija, dyk, značyć, možna wypisawać i biełaruŭskija hazety, u „prostaj“ mowie. Čto nia choča, toj niachaj nia čytaje, a wot mnie padabajecca biełaruŭskaja „prostaja“ mowa, dyk štoż tam takaje?

Budźcie zdarowy, Pawaŭžany Redaktar: pasyłaŭcie mnie „Krynicy“ akuratna, a ja užo tut budu šukać prawa proci siły.

Ksiondz Jazep Hermanowič.

17. X. 21. Łukonica, Slonimskaha pawietu.

II.

Pawaŭžany Redaktar!

Apošnim časam wielmi u nas adčuwaŭjecca adsutnaść „Krynički“. Wy šlecio jaje praz počtu a my jaje susim nia atrymliwajem. My astajomsia biez swajej darahoj adzinaj hazety. A čytačoi, treba znać, u nas niamala, bo jaje koŭny achwotna čytaje: i stary i mały a nat' baby i tyja čytajuć, kab što-kolačy dawiedaŭšysia ab biełarusi z susiednimi babami pawadzicca za biełaruś. Tolki dziakujućy swajej „Kryničy“ ŭ nas šwiadomaść šyrycca skoŭnym dñiom.

Ciapier paprosim šanoŭnaha Radaktara, kab nam: jak možna bolš numaroŭ stali našaj sialanskaj hazetki i kab stali zakaznaj pasyłkaj. A my sa swajho boku pamoŭžam čto skolki mohućy składkaj swajej ciaŭka zapracawanaj kapiejkaj.

20. X. 21.

Adamčuckija biełarusy.

Da siabrau haradzkich Kaaperatywau.

Dziela blizkaha nadchodu zimy i ŭ źwiazku z hetym dzieła uzdaržeńnia sialanska-haspadarskich praduktaŭ niŭjeŭpadpisanyja kaaperatywy, stanowiąčysia na abaronu interesaŭ swaich siabraŭ — haradzkich spażyćoi, na supolnym pasiedźańni, pryšli da adnaduśnaha wywađu, što tolki ślach nieadłoŭnaj kupli (praz Wilenski Sajuz Kaaperatywaŭ) praduktaŭ sialanskaj haspadarki (bulby, cybuli, morkwy, burakoŭ i h. d.), samymi siabrami kaaperatywaŭ na sab-ranyja siarod ich-ŭa hrošy, moŭać wywiaści spażyćica z mahučaha zdaryccca ciaŭkoha stanowišča u budućuju zimu. Dla wykanańnia namiečanych zahatowak patrebny hrošy, jakija pawinny być dadzieny siabrami swaim kaaperatywam u widzie awansaŭ u liku 5.000 marak ad koŭnaha siabry tawarystwa.

Pradukty buduć wydawacca tolki siabram ŭniosšym awansy.

Dziela taho, što aharodnina pawinna być kuplena zaraz-ŭa i jašče da nadchodu marozaŭ, — awansu treba ŭniaści jak najchutčej.

Awansy ŭnosiacca woś u jakija kaaperatywy:

„Rabotnik“, Niamieckaja 22 (i u addziele na Niŭzaharodzkaj wul.)

„Truŭzanik“, Wialikaja 96.

„Aswabadžeńuje“, Trockaja 3.

„Łajme“, Sw.-Janskaja 23.

„Ekanomija“, Wul. Trećciaha Maja № 1 (byŭš. Kazanskaja).

„Darbininkas“, Zawalnaja 16 (i ŭ addziełach.

„Ramieślenikaŭ izraelickich“, Wilenskaja 8.

„Budućaje“ („Pšyštość“, Wilenskaja 10).

„Kooperacyja“, Wilenskaja 12.

„Rajnica“, Wialikaja Pahulanka 17 (i ŭ addziele na Sirockaj).

„Tawaryś“, Juraŭski 31.

8 kastryčnika 1921 h.

Wilnia.